

20160020019

ВЛАДА НА РЕПУБЛИКА МАКЕДОНИЈА

Врз основа на член 5 став 3 од Законот за Царинската тарифа („Службен весник на Република Македонија“ бр. 23/03, 69/04, 10/08, 160/08, 35/10, 11/12, 93/13, 44/15, 81/15 и 192/15), Владата на Република Македонија, на седницата, одржана на 5.1.2016 година, донесе

**УРЕДБА ЗА ИЗМЕНУВАЊЕ И ДОПОЛНУВАЊЕ НА УРЕДБАТА ЗА
РАСПОРЕДУВАЊЕТО НА ОДРЕДЕНИ СТОКИ ВО КОМБИНИРАНАТА
НОМЕНКЛАТУРА СОГЛАСНО СО РЕГУЛАТИВИТЕ НА ЕВРОПСКАТА
КОМИСИЈА (*)**

Член 1

Во Уредбата за распоредувањето на одредени стоки во Комбинираната номенклатура согласно со регулативите на Европската комисија („Службен весник на Република Македонија“ бр. 2/14, 65/14, 113/14, 157/14, 17/15, 67/15, 126/15 и 177/15), во членот 1, во ставот (2) по бројот „318“ сврзникот „и“ се заменува со запирка, а по Прилогот 319 се додаваат пет нови прилози 320, 321, 322, 323 и 324, кои се составен дел на оваа уредба.

Член 2


Оваа уредба влегува во сила осмиот ден од денот на објавувањето во „Службен весник на Република Македонија“.

Бр. 42-12534/1-15
5 јануари 2016 година
Скопје


Заменик на претседателот
на Владата на Република
Македонија,
м-р **Зоран Ставрески**, с.р.

(*) Со оваа уредба се врши усогласување со Регулациите на Комисијата на ЕУ за распоредување на одредени стоки во Комбинираната номенклатура, CELEX бр. 32015R1384, 32015R1385, 32015R1721, 32015R1722, 32015R1723.

Прилог 320

Опис на стоката Согласно регулатива (ЕЦ) бр. 1384/2015	Распоредување (Тар. ознака)	Основ за распоредување
(1)	(2)	(3)
<p>Производот ("книга слојувалка") се состои од слојувалка, едукативни текстови, мапи и други илустрации меѓусобно поврзани во книга изработена од картон, со димензии приближно 34 x 24 см, со вкупно 14 страници.</p> <p>Секоја втора страница содржи слојувалка од приближно 40 парчиња за слојување, со мапа, информации и илустрации на еднобојна позадина. Слојувалките се надоврзуваат и ги надополнуваат едукативните текстови, мапи и илустрации кои се наоѓаат на спротивните страници.</p> <p>Види фотографија (*)</p> 	<p>9503 00 69</p>	<p>Распоредувањето е утврдено со Основните правила 1, 3 (в) и 6 за примена на Номенклатурата на Царинската тарифа и наменување на тар. подброј 9503 00 и 9503 00 69.</p> <p>Производот на прв поглед може да се распореди во тар. број 4901 како печатена книга или сличен печатен материјал, или во тар. број 9503 како слојувалка. Меѓутоа, во ниту еден од наведените два тар. броеви не е наведен прецизен опис на предметниот производ во согласност со општото правило 3 (а).</p> <p>Од причини што не може да се утврди што му дава суштински карактер на производот, дали едукативните текстови, мапи и илустрации (тар. број 4901) или слојувалките (тар. број 9503), согласно општото правило 3 (б), производот ќе се распореди во тар. број кој е последен по нумерички редослед од тар. броеви кои подеднакво се земаат во предвид.</p> <p>Затоа, производот се распоредува во тар. ознака 9503 00 69 како останати слојувалки.</p>
<p>(*) Фотографијата е само од информативен карактер</p>		

Прилог 321

Опис на стоката Согласно регулатива (ЕЦ) бр. 1385/2015	Распоредување (Тар. ознака)	Основ за распоредување
(1)	(2)	(3)
<p>Производ наменет за подобро одгледување на растенијата во затворен простор и стимулирање на нивниот раст.</p> <p>Производот е со димензии околу 80 x 80 x 160 см и се состои од рамка изработена од шупливи челични цевки. Страните, врвот и дното се изработени од текстилен материјал кој може да се затвори во потполност, а неговата внатрешност е премачкана со слој кој рефлектира светлина. На текстилниот материјал се наоѓаат отвори за вентилација, вода и електрична енергија. Водоотпорен е и не пропушта светлина. На него се зашиени патенти со што се овозможува полесен пристап во внатрешноста на производот од сите страни.</p> <p>Види фотографија (*)</p> 	<p>6307 90 98</p>	<p>Распоредувањето е утврдено со Основните правила 1, 3 (б) и 6 за примена на Номенклатурата на Царинската тарифа и наменување на тар. број 6307 и тар. подброј 6307 90 и 6307 90 98.</p> <p>Распоредувањето на производот во тар. број 9403 како "Друг мебел" е исклучено бидејќи производот не се користи за опремување на приватни станови, хотели, канцеларии, школи, цркви и слично, односно, се користи за олеснување на одгледувањето на растенијата и стимулирање на нивниот раст (види Коментарски забелешки на Хармонизиран систем (КЗХС) за тар. број 9403, став два).</p> <p>Распоредувањето на производот во тар. број 9406 како "монтажна зграда" исто така е исклучено, бидејќи конструкцијата е наменета за употреба во затворени простории.</p> <p>Премачкувањето на внатрешната страна на текстилниот материјал, кој рефлектира светлина и отворите за вентилација, вода и електрична енергија се важни за подобро одгледување на растенијата во внатрешноста на производот. Затоа токму текстилниот материјал му дава на производот суштински карактер во смисол на Општото правило 3 (б).</p> <p>Производот се распоредува во тар. ознака 6307 90 98 како "Други готови текстилни производи".</p>
<p>(*) Фотографијата е само од информативен карактер</p>		

Прилог 322

Опис на стоката Согласно регулатива (ЕЦ) бр. 1721/2015	Распоредување (Тар. ознака)	Основ за распоредување
(1)	(2)	(3)
<p>Цели школки (Meretrix meretrix, Meretrix lugata) во лушпа, подложени на топлинска обработка а потоа замрзнати, збиено спакувани во мрежи, претставени во пакувања од 10 кг.</p> <p>Во текот на топлинската обработка школките се потопуваат во вода на температура помеѓу 98°C и 100°C, најмалку 7 минути. За време на потопувањето температурата во внатрешноста на школките достигнува најмалку 90°C за 90 секунди.</p> <p>Производот не е погоден за непосредна употреба.</p>	1605 56 00	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар.број 1605 и тар. подброј 1605 56 00.</p> <p>Едноставното попарување (блаширање) кое се состои од благ топлински третман кој како таков не подразбира готвење, не го исклучува распоредувањето од Глава 3 (Види забелешки од Комбинирана номенклатура кон Глава 3, Општи одредби, точка 2). Меѓутоа, школките кои биле подложени на топлински третман при што температурата во внатрешноста на школката достигнала најмалку до 90°C за 90 секунди, не се сметаат како бланширани, туку како готвени школки.</p> <p>Затоа производот се распоредува во тарифна ознака 1605 56 00 како подготвени школки.</p>

Прилог 323

Опис на стоката Согласно регулатива (ЕЦ) бр. 1722/2015	Распоредување (Тар. ознака)	Основ за распоредување
(1)	(2)	(3)
<p>Производ во облик на крема подготвен за малопродажба во пластичен сад со содржина од 227 гр.</p> <p>Производот се состои од вода, естер на масна киселина, диметикон, растително масло, емулгатор, глицерин, арома, конзерванси, згуснувач и боја.</p> <p>Пакувањето на производот не одговара на пакување на производ за малопродажба наменет за нега на кожата, бидејќи производот е главно наменет за сензуална масажа и стимулација.</p>	3307 90 00	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 3 кон Глава 33 и наменување на тар.број 3307 и тар. подброј 3307 90 00.</p> <p>Производот не може да се третира како препарат за нега на кожата согласно тар. број 3304 бидејќи не е подготвен како производ за нега на кожата во пакување за малопродажба (види Коментарски забелешки на Хармонизиран систем (КЗХС) за тар. број 3304, дел А, точка 3).</p> <p>Производот е наменет за употреба како други козметички препарати, подготвен во пакувања за малопродажба за таа намена (види Забелешка 3 кон Глава 33 и КЗХС за Глава 33, Општи одредби, став четири, точка (a)).</p> <p>Затоа производот се распоредува во тарифна ознака 3307 90 00 како други козметички препарати.</p>

Опис на стоката Согласно регулатива (ЕЦ) бр. 1723/2015	Распоредување (Тар. ознака)	Основ за распоредување
(1)	(2)	(3)
<p>1. Производ со стехиометриски состав сочинет од магнезиум алуминат (магнезиум алуминиум оксид) со структура на кристална решетка, хемиски определен производ во облик на неправилни гранули, грутки или прав. Производот има содржина на магнезиум, пресметан како магнезиум оксид, со маса од приближно 28% тежински алуминиум, пресметани како алуминиум оксид, со приближно 72% тежински.</p> <p>Производот се употребува во производство на огноотпорни тули и плочки кои се употребуваат во челичната индустрија.</p> <p>Производот се добива со хемиска реакција на фузиран магнезиум оксид и алуминиум оксид во ротациона печка.</p>	2841 90 85	<p>Распоредувањето е утврдено со Основните правила 1 и 6 за примена на Номенклатурата на Царинската тарифа, Забелешка 1 кон Глава 28 и наменување на тар. број 2841 и тар. подброј 2841 90 и 2841 90 85.</p> <p>Производот е добиен со хемиска реакција на фузирани суровини во ротациона печка. Тој е стехиометриска смеса (хемиски определена) во која бројот на атоми на присутните елементи може да се изрази како сооднос на мали цели броеви. Производот не е минерална суровина или руда и затоа не може да биде распореден во Глава 25 или 26.</p> <p>Производите во облик на неправилни форми на гранули, грутки или во прав се суровини за производство на производи од тар. број 6815. Распоредувањето во тар. број 6815 е исклучено, бидејќи производите не се сметаат како готови, ниту како полуготови производи.</p> <p>Поради својот стехиометриски состав производот е во согласност со Забелешка 1, точка (а) кон Глава 28, во која се утврдува дека тар. броеви од оваа Глава се применуваат само за хемиски определени соединенија (т.е. оние кои имаат стехиометриски состав). Како хемиски определен производ со кристалната решетка, тој се распоредува како неорганички хемиски производ од Глава 28 согласно својот хемиски состав.</p> <p>Затоа производот се распоредува во тарифна ознака 2841 90 85 како останати соли на оксиметали или пероксиметални киселини.</p>
<p>2. Производ со нестехиометриски состав со содржина на магнезиум, пресметан како магнезиум оксид со маса приближно 20 – 35% тежински и алуминиум, пресметан како алуминиум оксид, со приближно 58 – 78% тежински. Производот има структура на кристална решетка во облик на неправилни гранули, грутки или прав.</p> <p>Производот се употребува во производство на огноотпорни тули и плочки кои се</p>	3824 90 96	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар. број 3824 и тар. подброј 3824 90 и 3824 90 96.</p> <p>Производот е добиен со хемиска реакција на фузирани суровини во ротациона печка. Производот не е минерална суровина или руда и затоа не може да биде распореден во Глава 25 или 26.</p> <p>Поради својот нестехиометриски состав производот не е во согласност со Забелешка 1, точка (а) кон Глава 28, во</p>

<p>употребуваат во челичната индустрија. Производот се добива со хемиска реакција на фузиран магнезиум оксид и алуминиум оксид во ротациона печка.</p>		<p>која се утврдува дека тар. броеви од оваа Глава се применуваат само за хемиски определени соединенија (т.е. оние кои имаат стехиометриски состав), па поради тоа распоредувањето е исклучено од Глава 28. Производите во облик на неправилни форми на гранули, грутки или во прав се суровини за производство на производи од тар. број 6815. Распоредувањето во тар. број 6815 е исклучено, бидејќи производите не се сметаат како готови, ниту како полуготови производи. Затоа производот се распоредува во тар. ознака 3824 90 96 како останати хемиски производи и подготовки на хемиската или на други сродни индустрии, неспомнати ниту вклучени на друго место.</p>
<p>3. Производ наречен “фузиран магнезиум со хром” во форма на неправилни сиви гранули, фрагменти или прав со различни величини на зрна, со нестехиометриски состав на магнезиум оксид и хром оксид. Производот има структура на кристална решетка и се употребува во производство на огноотпорни тули и плочки кои се употребуваат во челичната индустрија. Производот се добива од фузиран магнезиум оксид и хромова руда во електрична печка.</p>	<p>3824 90 96</p>	<p>Распоредувањето е утврдено со Основните правила 1 и 6 за примена на Номенклатурата на Царинската тарифа и наменување на тар.број 3824 и тар. подброј 3824 90 и 3824 90 96. Производот е добиен со хемиска реакција на фузирани суровини во ротациона печка. Производот не е минерална суровина или руда и затоа не може да биде распореден во Глава 25 или 26. Поради својот нестехиометриски состав производот не е во согласност со Забелешка 1, точка (а) кон Глава 28, во која се утврдува дека тар. броеви од оваа Глава се применуваат само на хемиски определени соединенија (т.е. оние кои имаат стехиометриски состав), па поради тоа распоредувањето е исклучено од Глава 28. Производите со неправилни форми на гранули, грутки или во прав се суровини за производство на производи од тар. број 6815. Распоредувањето во тар. број 6815 е исклучено, бидејќи производите не се сметаат како готови, ниту како полуготови производи. Затоа производот се распоредува во тар. ознака 3824 90 96 како останати хемиски производи и подготовки на хемиската или на други сродни индустрии, неспомнати ниту вклучени на друго место.</p>